

**පළාත් මාර්ග ව්‍යාපෘතිය - ව්‍යාපෘති සම්බන්ධීකරණ ඒකකයේ (ව්‍යා.ස.ඒ.)- 2013**

පළාත් මාර්ග ව්‍යාපෘතිය - ව්‍යාපෘති සම්බන්ධීකරණ ඒකකයේ (ව්‍යා.ස.ඒ.) 2013 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජය (ශ්‍රීලං) සහ ජාත්‍යන්තර සංවර්ධන සංගමය (ජා.සං.සං.) අතර 2010 ජනවාරි 11 දින එළඹී අංක 4630 එල්කේ දරන ණය ගිවිසුමේ 4.09(ආ) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාවෙහි ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී.

**1.2 ව්‍යාපෘති ක්‍රියාත්මක කිරීම, අරමුණු, අරමුදල් යෙදවීම හා ව්‍යාපෘති කාලය**

පළාත් මාර්ග ව්‍යාපෘතියේ ණය ගිවිසුමට අනුව, 19ව, නැගෙනහිර හා උතුරු පළාත් සභා ව්‍යාපෘතිය ක්‍රියාත්මක කිරීමේ නියෝජිතයන් වන අතර පළාත් පාලන හා පළාත් සභා අමාත්‍යාංශය ව්‍යාපෘතිය ක්‍රියාත්මක කරවීමේ නියෝජිතයන් වේ. ව්‍යාපෘතියේ ප්‍රධාන අරමුණ වනුයේ වැඩිදියුණු කළ මාර්ග යටිතල පහසුකම් පිළිබඳ තිරසාර කළමනාකරණය මගින් 19ව, නැගෙනහිර හා උතුරු පළාත්වල ප්‍රතිග්‍රාහකයන් සමාජ, ආර්ථික මධ්‍යස්ථාන සඳහා ප්‍රවේශය වැඩිදියුණු කිරීමයි. ව්‍යාපෘති ශක්‍යතා ලියවිල්ල ප්‍රකාරව, ව්‍යාපෘතියේ - ව්‍යාපෘති සම්බන්ධීකරණ ඒකකයේ ඇස්තමේන්තුගත මුළු පිරිවැය එ.ජ.ඩො. මිලියන 3.8 ක් වන අතර, ජාත්‍යන්තර සංවර්ධන සංගමය (ජා.සං.සං) විසින් සම්පූර්ණ මුදලම මූල්‍යනය කිරීමට එකඟ වී තිබුණි. ව්‍යාපෘතිය එහි කටයුතු 2010 මාර්තු 31 දින ආරම්භ කරන ලද අතර, 2015 මාර්තු 31 දින වන විට නිම කිරීමට නියමිතය.

**1.3 මූල්‍ය ප්‍රකාශන සම්බන්ධයෙන් කළමනාකරණයේ වගකීම**

මෙම මූල්‍ය ප්‍රකාශන පොදුවේ පිළිගත් ගිණුම්කරණ මූලධර්මවලට අනුකූලව පිළියෙළ කිරීම සහ සාධාරණ ලෙස ඉදිරිපත් කිරීම කළමනාකරණයේ වගකීම වේ. වංචා හෝ වැරදි හේතුවෙන් ඇතිවිය හැකි ප්‍රමාණාත්මක, සාවද්‍ය ප්‍රකාශනයන්ගෙන් තොර වූ මූල්‍ය ප්‍රකාශන පිළියෙළ කිරීම හා සාධාරණ ලෙස ඉදිරිපත් කිරීමට අදාළ වන අභ්‍යන්තර පාලනයන් සැලසුම් කිරීම, ක්‍රියාත්මක කිරීම සහ පවත්වා ගෙන යාමත්, යෝග්‍ය ගිණුම්කරණ ප්‍රතිපත්ති තෝරාගැනීම සහ යොදාගැනීමත් අවස්ථාවෝචිතව සාධාරණ ලෙස ගිණුම්කරණ ඇස්තමේන්තු සකස් කිරීමත් මෙම වගකීමට ඇතුළත් වේ.

**2. විගණන විෂය පථය සහ මතය සඳහා පදනම**

මාගේ විගණන පරීක්ෂණ මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මෙම වාර්තාවේ ඇතුළත් විගණන මතය, අදහස් දැක්වීම් සහ සොයාගැනීම්, විගණනය සඳහා ඉදිරිපත් කරන ලද මූල්‍ය ප්‍රකාශන පිළිබඳ සමාලෝචනය සහ පරීක්ෂණයන්ගේ විෂය පථය සහ ප්‍රමාණය, මට ලැබී ඇති කාර්ය මණ්ඩලය, අනෙකුත් සම්පත් සහ කාලවේලා යන සීමාවන් ඇතුළත

හැකි තාක් පුළුල් විගණනයක් කළ හැකිවන පරිදි පිළියෙල කරන ලද්දකි. මූල්‍ය ප්‍රකාශන ප්‍රමාණාත්මක, සාවද්‍ය ප්‍රකාශයන්ගෙන් තොර වන්නේ ද යන්න පිළිබඳ සාධාරණ තහවුරුවක් ලබා ගැනීම පිණිස ශ්‍රී ලංකා විගණන ප්‍රමිතිවලට අනුකූලව විගණනය සිදුකරන ලදී. මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට උපකාරී වන සාක්ෂි නියැදි පදනම මත පරීක්ෂා කිරීම්, මූල්‍ය ප්‍රකාශන පිළියෙල කිරීමේ දී කළමනාකරණය විසින් අනුගමනය කරන ලද ගිණුම්කරණ ප්‍රතිපත්ති හා වැදගත් ඇස්තමේන්තු සහ මූල්‍ය ප්‍රකාශනවල සමස්ත ඉදිරිපත් කිරීම් පිළිබඳ ඇගයීම ද විගණනයට ඇතුළත් වේ. මාගේ උපරිම දැනීම හා විශ්වාසය පරිදි විගණන කටයුතු සඳහා අවශ්‍ය වන ප්‍රමාණවත් තොරතුරු සහ පැහැදිලි කිරීම් මා විසින් ලබා ගන්නා ලදී. ඒ අනුව, මාගේ මතය සඳහා ප්‍රමාණවත් පදනමක් මාගේ විගණනය මගින් සපයන බව මාගේ විශ්වාසයයි. පහත සඳහන් දෑ තක්සේරු කිරීම පිණිස අවශ්‍ය යැයි සලකණු ලැබූ පද්ධති හා පාලන, ගනුදෙනු, වත්කම්, වගකීම් හා ගිණුම් වාර්තා පිළිබඳ එවැනි පරීක්ෂා කිරීම් ද එම පරීක්ෂණයට ඇතුළත් විය.

- (අ). අභ්‍යන්තර පාලන අංශයෙන් බලන කල, ව්‍යාපෘති කළමනාකරණය පිළිබඳ සතුටුදායක පාලනයක් සහ ව්‍යාපෘතියේ මෙහෙයුම්වලට අදාළ පොත්පත්, වාර්තා ආදියෙහි විශ්වාසවන්තභාවය තහවුරු වනු පිණිස පද්ධති හා පාලන ප්‍රමාණවත් වූයේ ද යන බව,
- (ආ). ශ්‍රී ලංකා රජයෙන් සහ ණය සපයනු ලබන නියෝජිතායතනයෙන් ලද අරමුදල්වලින් දරන ලද ව්‍යාපෘති වියදම්, මූල්‍ය හා භෞතික වශයෙන් ව්‍යාපෘතියේ ප්‍රගතිය, ව්‍යාපෘතියේ මෙහෙයුම්වලින් උද්ගත වූ වත්කම් සහ වගකීම්, ණයවලින් කරන ලද මිලදී ගැනීම් හඳුනා ගැනීම ආදිය දැක්වෙන පරිදි අඛණ්ඩ පදනමක් මත ප්‍රමාණවත් ගිණුම් වාර්තා පවත්වා ගනු ලැබුවේ ද යන බව,
- (ඇ). ණය යටතේ ආපසු ගැනීම් ණය ගිවිසුමේ දක්වා ඇති පිරිවිතරයන්ට අනුකූලව සිදු කර තිබුණේ ද යන බව,
- (ඈ). ණය යටතේ සපයන ලද අරමුදල්, ද්‍රව්‍ය සහ උපකරණ ව්‍යාපෘතියේ අරමුණු සඳහා උපයෝජනය කර තිබුණේ ද යන බව,
- (ඉ). ව්‍යාපෘතිය ක්‍රියාත්මක කිරීම සඳහා යොදා ගන්නා ලද වර්ගීකරණයට අනුව වියදම් නිවැරදි ලෙස හඳුනා ගෙන තිබුණේ ද යන බව,
- (ඊ). පොදුවේ පිළිගත් ගිණුම්කරණ මූලධර්මවලට අනුකූලව මූල්‍ය ප්‍රකාශන පිළියෙල කර තිබුණේ ද යන බව,
- (උ). විශේෂ (ඩොලර්) ගිණුමේ ආරම්භක හා අවසාන ශේෂ, එම ගිණුමෙන් ආපසු ගැනීම් හා එම ගිණුමට උණ පූර්ණය කිරීම් ව්‍යාපෘතිය විසින් පවත්වා ගෙන යනු ලැබූ පොත්පත් හා වාර්තාවල සත්‍ය හා සාධාරණ ලෙස හෙළිදරව් කර තිබුණේ ද යන බව, සහ 2013 දෙසැම්බර් 31 දිනට ශේෂය එදිනට ශ්‍රී ලංකා මහ බැංකුවේ (ශ්‍රීලමබැ) ගිණුම් වාර්තා සමඟ සතුටුදායක ලෙස සසඳා තිබුණේ ද යන බව,

(ඌ). මාගේ පෙර වර්ෂයේ විගණන වාර්තාවෙන් පෙන්වා දෙන ලද කරුණු නිවැරදි කර ගැනීමට කළමනාකරණය විසින් සතුටුදායක ක්‍රියාමාර්ග ගෙන තිබුණේ ද යන බව, සහ

(එ). ණය ගිවිසුමේ දක්වා ඇති මූල්‍ය සම්මුතීන්වලට අනුකූල වූයේ ද යන බව,

**3. මතය**

-----  
මගේ පරීක්ෂණයෙන් පෙනී යන අන්දමට සහ මට සපයන ලද උපරිම තොරතුරු සහ පැහැදිලි කිරීම් අනුව, මාගේ මතය වනුයේ,

(අ). 2013 දෙසැම්බර් 31 දිනෙන් අවසන් වර්ෂය තුළ ව්‍යාපෘතිය නිසි ගිණුම් වාර්තා පවත්වා ඇති බව සහ 2013 දෙසැම්බර් 31 දිනට ව්‍යාපෘතියේ ක්‍රියාකාරීත්වය පිළිබඳ තත්ත්වය සත්‍ය හා සාධාරණ ලෙස දැක්වෙන අයුරින් පොදුවේ පිළිගත් ගිණුම්කරණ මූලධර්මවලට අනුකූලව මූල්‍ය ප්‍රකාශන පිළියෙළ කර ඇති බව,

(ආ). සපයන ලද අරමුදල් ඒවා සපයනු ලැබූ අරමුණු සඳහා උපයෝජනය කර තිබුණු බව,

(ඇ). 2013 දෙසැම්බර් 31 දිනෙන් අවසන් වර්ෂය තුළ විශේෂ (ඩොලර්) ගිණුමෙන් ආපසු ගැනීම් හා එම ගිණුමට උගත පූර්ණය කිරීම් ව්‍යාපෘතිය විසින් පවත්වා ගෙන යනු ලැබූ පොත්පත් හා වාර්තාවල සත්‍ය හා සාධාරණ ලෙස හෙළිදරව් කර තිබුණු බව සහ 2013 දෙසැම්බර් 31 දිනට ශේෂය එදිනට ශ්‍රී ලංකා මහ බැංකුවේ ගිණුම් වාර්තා සමඟ සතුටුදායක ලෙස සසඳා තිබුණු බව,

(ඈ). ණය ගිවිසුමේ නියම කර ඇති අවශ්‍යතාවයන්ට අනුකූලව ප්‍රතිපූරණයන් සඳහා වූ ඉල්ලුම්පත්‍ර සනාථ කිරීම සඳහා ඉදිරිපත් කරන ලද වියදම් ප්‍රකාශ (විප්‍ර) කෙරෙහි සාධාරණ ලෙස විශ්වාසය තැබිය හැකි බව,

(ඉ). මාගේ පෙර වර්ෂයේ විගණන වාර්තාවෙන් පෙන්වා දෙන ලද කරුණු නිවැරදි කර ගැනීමට කළමනාකරණය විසින් සතුටුදායක ක්‍රියා මාර්ග ගෙන තිබූ බව සහ,

(ඊ). ණය ගිවිසුමේ දක්වා ඇති මූල්‍ය සම්මුතීන්වලට අනුකූල වී තිබුණු බවත්ය.

**4. මූල්‍ය ප්‍රකාශන**

**4.1 මූල්‍ය කාර්යය සාධනය**

-----  
මූල්‍ය ප්‍රකාශන හා ලබා ගත හැකි වූ තොරතුරුවලට අනුව, ව්‍යාපෘතියේ - ව්‍යාපෘති සම්බන්ධීකරණ ඒකකයේ (ව්‍යා.ස.ඒ.) 2013 දෙසැම්බර් 31 දිනෙන් අවසන් වර්ෂය සඳහා වියදම රු. 63,844,928 ක් වූ අතර, 2013 දෙසැම්බර් 31 දිනට සමුච්චිත වියදම රු. 235,146,757 ක් විය. සමාලෝචිත වර්ෂය සඳහා

වියදම, ඉකුත් වර්ෂය සඳහා වියදම සහ 2013 දෙසැම්බර් 31 දිනට සමුච්චිත වියදම පිළිබඳ සාරාංශයක් පහත ප්‍රකාශයෙන් දැක්වේ.

වියදම් විෂයය	දෙසැම්බර් 31 දිනෙන් අවසන් වර්ෂය සඳහා වියදම		2013 දෙසැම්බර් 31 දිනට සමුච්චිත වියදම
	2013	2012	
	රු.	රු.	රු.
ලී බඩු හා සවි කිරීම්	500,000	58,785	2,974,705
කාර්යාලයීය උපකරණ	583,238	281,560	9,873,823
මෝටර් වාහන	-	38,958,925	81,977,158
මාර්ගෝපදේශ පොත්	5,250	-	31,650
මෘදුකාංග	130,700	-	130,700
උපදේශක සේවා	19,066,243	11,352,132	42,316,313
පුහුණු	20,850,633	7,324,438	33,346,669
වර්ධක හා මෙහෙයුම් පිරිවැය	22,708,864	20,636,046	64,495,739
<b>එකතුව</b>	<b>63,844,928</b>	<b>78,611,889</b>	<b>235,146,757</b>

#### 4.2 විශේෂ (ඩොලර්) ගිණුම

මූල්‍ය ප්‍රකාශන සහ ලබාගත හැකි වූ තොරතුරු අනුව, ව්‍යාපෘති සම්බන්ධීකරණ ඒකකය, ව්‍යාපෘතිය ක්‍රියාත්මක කිරීමේ ඒකකය - උභව පළාත, ව්‍යාපෘතිය ක්‍රියාත්මක කිරීමේ ඒකකය - නැගෙනහිර පළාත සහ ව්‍යාපෘතිය ක්‍රියාත්මක කිරීමේ ඒකකය - උතුරු පළාත සඳහා වෙන් වශයෙන් විශේෂ (ඩොලර්) ගිණුම් 04 ක් විවෘත කර තිබුණි. සමාලෝචිත කාලපරිච්ඡේදය තුළ ව්‍යා.ස.ඒ. යේ විශේෂ (ඩොලර්) ගිණුමේ මෙහෙයුම් හා 2013 දෙසැම්බර් 31 දිනට එහි ශේෂය පහත දැක්වේ.

විස්තරය	එ.ජ.ඩො.	රු.
2013 ජනවාරි 01 දිනට ශේෂය	5,928.39	753,859
<b>එකතු කළා</b>		
උන පූර්ණය කිරීම්	976,612.64	125,955,656
විදේශ විනිමය වාසිය	-	1,081,902
	982,541.03	127,791,417
<b>අඩු කළා</b>		
ආපසු ගැනීම්	527,397.21	68,279,997
<b>2013 දෙසැම්බර් 31 දිනට ශේෂය</b>	<b>455,143.82</b>	<b>59,511,420</b>

=====

5. විගණන නිරීක්ෂණය.

-----

රු. 94,857,336 ක ස්ථාවර වත්කම් සම්බන්ධයෙන් මුදල් රෙගුලාසි 756 ප්‍රකාර වර්ෂ අවසානයේ සිදුකළ යුතු භාණ්ඩ සමීක්ෂණය සිදුකර නොතිබුණි.

6. මූල්‍ය හා මෙහෙයුම් සමාලෝචනය

-----

6.1 මූල්‍ය සමාලෝචනය

-----

අරමුදල් මූල්‍යනය, සමාලෝචිත වර්ෂය තුළ ව්‍යා.ස.ඒ. වෙත අයවැය ප්‍රතිපාදන සහ සමාලෝචිත වර්ෂය තුළ අරමුදල් උපයෝජනය සහ 2013 දෙසැම්බර් 31 දිනට අරමුදල් උපයෝජනයට අදාළ, වැදගත් සංඛ්‍යාලේඛන කිහිපයක් පහත දැක්වේ.

ප්‍රභවය	අරමුදල් උපයෝජනය		2013 දෙසැම්බර්	2013					
	-----		31දින දක්වා	දෙසැම්බර්					
	මූල්‍යනය කිරීම	2013 වර්ෂය	අරමුදල්	31දින දක්වා					
	සඳහා ණය	සඳහා	උපයෝජනය	උපයෝජනය					
	ගිවිසුමේ එකඟ	අයවැයගත	උපයෝජනය	ප්‍රතිපාදනයෙන්					
	වූ මුදල	ප්‍රතිපාදන		ප්‍රතිශතයක්					
				ලෙස					
-----	-----	-----	-----	-----					
	එජඩො රු. මිලිය.	එජඩො රු. මිලිය.	එජඩො රු. මිලිය.	එජඩො රු. මිලිය.					
	මිලිය.	මිලිය.	මිලිය.	මිලිය.					
ලෝක බැංකුව	3.8	462.5	0.5	65.0	0.5	63.8	1.9	235	50%

ව්‍යාපෘතියේ කටයුතු ආරම්භ කර අවුරුදු තුනයි මාස 09 කට පසුත් වෙන්කරන ලද අරමුදලින් 50% ක් පමණක් උපයෝජනය කර තිබූ බව නිරීක්ෂණය විය.

6.2 මෙහෙයුම් සමාලෝචනය.

-----

- (අ). 1993 දෙසැම්බර් 31 දිනැති ජනාධිපති ලේකම්ගේ අංක පීපීඒ/ 6/1/1 දරන චක්‍රලේඛය සහ 2012 ජූලි 09 දිනැති මුදල් හා ක්‍රමසම්පාදන අමාත්‍යාංශයේ අංක සීඒ/1/1/16/1 දරණ චක්‍රලේඛය අනුව විදේශ පුහුණුවීම් සඳහා සහභාගී වන නිලධාරීන් නැවත මේ රටට පැමිණ දවස් හතක් තුළ පුහුණු වීමට අදාළ වාර්තාවන් ඉදිරිපත් කළ යුතු වේ. ව්‍යාපෘතිය විසින් 2013 වර්ෂය තුළ විදේශ පුහුණු වීම් සඳහා නිලධාරීන් තිස්තුන්දෙනෙකු හට රු.19,958,029 ක් වැය කර තිබුණද එක් නිලධාරියකු පමණක් චක්‍රලේඛයන්හි සඳහන් වාර්තාව ඉදිරිපත් කර තිබුණි.
  
- (ආ). ව්‍යාපෘති ශක්‍යතා ලියවිල්ලේ ඇමුණුම් 07 හි 29 හා 30 ඡේදවල නියමයන්ට අනුව සමාලෝචිත වර්ෂය තුළ ව්‍යාපෘතිය මඟින් සිදු කරන ලද ගනුදෙනු අභ්‍යන්තර විගණනයට භාජනය කර නොතිබුණි.